

**ФАРМОНИ
ПРЕЗИДЕНТИ ҶУМҲУРИИ ТОҶИКИСТОН**

**«Оид ба Низомнома дар бораи тартиби гузаронидани
озмун барои ишғоли мансабҳои холии маъмурии
хизмати давлатӣ»**

*(Бо тағйиру иловаҳо аз 19.04.2017, №869, аз 18.02.2020,
№1458)*

Мутобиқи моддаи 18 Қонуни Ҷумҳурии Тоҷикистон «Дар бораи хизмати давлатӣ» ва моддаи 51 Қонуни Ҷумҳурии Тоҷикистон «Дар бораи санадҳои меъёрии ҳуқуқӣ» бо мақсади ташкили низоми устувори интихоби ҷобачогузории кадрҳои хизмати давлатӣ, **ф а р м о н м е д и ҳ а м:**

1. Низомнома дар бораи тартиби гузаронидани озмун барои ишғоли мансабҳои холии маъмурии хизмати давлатӣ тасдиқ карда шавад (замима мегардад).

2. Вазорату идораҳо, мақомоти иҷроияи маҳаллии ҳокимияти давлатӣ ва мақомоти худидоракунии шаҳрак ва деҳот татбиқи Низомномаи мазкурро таъмин намоянд.

3. Фармони Президенти Ҷумҳурии Тоҷикистон аз 20 майи соли 2009, №659 «Дар бораи тасдиқи Низомномаи тартиби гузаронидани озмун барои ишғоли мансабҳои холии маъмурии хизмати давлатӣ» аз эътибор соқит доништа шавад.

Президенти
Ҷумҳурии Тоҷикистон
Раҳмон

Эмомалӣ

ш. Душанбе
10 марти соли 2016, №647

Бо фармони Президенти
Ҷумҳурии Тоҷикистон
аз 10 марти соли 2016, №647
тасдиқ шудааст

Низомнома
дар бораи тартиби гузаронидани озмун барои ишғоли
мансабҳои холии маъмурии хизмати давлатӣ

1. МУҚАРРАРОТИ УМУМӢ

1. Низомнома дар бораи тартиби гузаронидани озмун барои ишғоли мансабҳои холии маъмурии хизмати давлатӣ (минбаъд - Низомнома) бо мақсади татбиқи моддаи 18 Қонуни Ҷумҳурии Тоҷикистон «Дар бораи хизмати давлатӣ» таҳия гардида, қоидаҳои гузаронидани озмун барои ишғоли мансабҳои холии маъмурии хизмати давлатиро танзим менамояд.

2. Озмун барои ишғоли мансабҳои холии маъмурии хизмати давлатӣ (минбаъд-озмун) ҷиҳати таъмини баробарҳуқуқии шахрвандони Ҷумҳурии Тоҷикистон (минбаъд-шахрвандон) хангоми дохил шудан ба хизмати давлатӣ, интихоби кадрҳои баландхитисосу қобилиятнок ба хизмати давлатӣ ва таъмини болоравии мансабии хизматчиёни давлатӣ гузаронида мешавад (*фармони Президенти Ҷумҳурии Тоҷикистон аз 18.02.2020, №1458*).

3. Дар озмун довталабоне ҳуқуқи иштирок карданро доранд, ки ба талаботи тахассусии мансаби холии маъмурии хизмати давлатӣ ва Низомномаи мазкур мувофиқат мекунанд.

4. Таъини хизматчиёни давлатии маъмурӣ ба мансабҳои маъмурии хизмати давлатӣ дар ҳолатҳои зерин бе озмун бо риояи талаботи тахассусӣ сурат мегирад:

- хангоми бо амру фармонҳо ва розигии Президенти Ҷумҳурии Тоҷикистон, фармоишу қарорҳои Ҳукумати Ҷумҳурии Тоҷикистон ба мансабҳои давлатии хизмати давлатӣ таъин гардидан;

- барои мансабҳое, ки таъин ба онҳо тибқи қонунгузорию Ҷумҳурии Тоҷикистон хусусияти дуҷониба дорад (таъин бо гирифтани розигии хаттӣ);

- барои мансабҳои интихобӣ;

- ҳангоми таъин намудан дар асоси тавсияи комиссияи аттестатсионӣ;

- ҳангоми таъин намудан аз ҳисоби шахсоне, ки ба захираи кадрҳои мақомоти давлатӣ барои ишғоли мансаби баландтар дохил карда шудаанд;

- ҳангоми бо розигии хаттии хизматчию давлатӣ гузаронидан аз як мансаб ба мансаби дигари холии баробар ва ё ба мансаби категорияи пасттар дар ҳамон мақомоти давлатӣ;

- ҳангоми барқарор намудан ба мансаб ва дар ҳолатҳое, ки мансаби ишғолнамуда ё мансаби ба он баробар тибқи санадҳои меъёрии ҳуқуқии Ҷумҳурии Тоҷикистон нигоҳ дошта мешавад (*фармони Президенти Ҷумҳурии Тоҷикистон аз 18.02.2020, №1458*);

- хориҷ карда шуд (*фармони Президенти Ҷумҳурии Тоҷикистон аз 18.02.2020, №1458*);

- ҳангоми барҳам додан, азнавташкилдихӣ, тачдиди мақоми давлатӣ, ихтисори шумора ё воҳидҳои корӣ бо розигии хаттии хизматчию давлатӣ таъин намудан ба мансаби баробар ё пасттар дар мақоми давлатии азнавташкилёфта, ҳамон мақоми давлатӣ ё дигар мақомоти давлатӣ (*фармони Президенти Ҷумҳурии Тоҷикистон аз 18.02.2020, №1458*);

- хориҷ карда шуд (*фармони Президенти Ҷумҳурии Тоҷикистон аз 18.02.2020, №1458*);

- ҳангоми ҷойивазкунӣ (ротатсия) мувофиқи тартиби муқарраргардида бо риояи талаботи тахассусӣ дар ҳамон мақомоти давлатӣ ё дар дигар мақомоти давлатӣ;

- дар мақомоти давлатии наваъсис танҳо ба мансабҳои роҳбарони сохторҳои кадрӣ ва молиявӣ;

- ҳангоми маротибаи аввал танҳо дар мансабҳои категорияи ҳафтум таъин намудани шаҳрвандоне, ки

тибқи квотаҳои давлатӣ ва (ё) роҳхати мақомоти давлатӣ муассисаҳои олии таълимиро хатм кардаанд (*фармони Президенти Ҷумҳурии Тоҷикистон аз 18.02.2020, №1458*).

5. Мансабҳои холии маъмурии хизмати давлатӣ (минбаъд - мансабҳои холи) мансабҳои маъмурии хизмати давлатие (ба ғайр аз мансабҳои маъмурии категорияи олий) эътироф карда мешаванд, ки дар Феҳристи мансабҳои давлатии Ҷумҳурии Тоҷикистон пешбинӣ гардида, холи мебошанд.

6. Озмун дар сурати мавҷуд будани мансабҳои холи бо фармоиши (қарори, амри) роҳбари мақоми давлатӣ эълон карда мешавад (*фармони Президенти Ҷумҳурии Тоҷикистон аз 18.02.2020, №1458*).

7. Дар ҳолатҳои зарурӣ озмун барои ишғоли мансабҳои холии мақомоти давлатӣ бо дастури Президенти Ҷумҳурии Тоҷикистон, Ҳукумати Ҷумҳурии Тоҷикистон ва Дастгоҳи иҷроияи Президенти Ҷумҳурии Тоҷикистон эълон карда мешавад, ки он низ тибқи талаботи Низомномаи мазкур гузаронида мешавад (*фармони Президенти Ҷумҳурии Тоҷикистон аз 19.04.2017, №869*).

8. Гузаронидани озмун дар дигар шаклҳои пешбининакардаи санадҳои меъёрии ҳуқуқии Ҷумҳурии Тоҷикистон манъ мебошад.

9. Монъ шудан ба иштироки шахрвандон ва хизматчиёни давлатӣ дар озмун аз тарафи шахсони мансабдор ва дигар шахсони барои гузаронидани озмун мутасаддӣ манъ аст.

10. Принципҳои асосии гузаронидани озмун инҳо мебошанд:

- воқеъбинона, шаффоф ва холисона гузаронидани озмун ва баҳогузорӣ ба довталабон;

- таъмини баробарҳуқуқии довталабон ҳангоми гузаронидани озмун;

- таъмини болоравии мансабии хизматчиёни давлатӣ (*фармони Президенти Ҷумҳурии Тоҷикистон аз 18.02.2020, №1458*).

11. Озмун аз давраҳои зерин иборат аст:

- таъсиси комиссияи озмуни мақоми давлатӣ;

- таҳия ва нашри эълон дар бораи гузаронидани озмун дар воситаҳои ахбори омма, сомонаи мақоми ваколатдори соҳаи хизмати давлатӣ ва сомонаи мақомоти дахлдори давлатӣ;

- шинос намудани довталабон бо дастурамали мансабии мансаби холии ба озмун пешниҳодкардашуда ва номгӯи саволҳои озмун (аз тарафи сохтори кадрӣ мақомоти давлатӣ);

- қабули ариза ва ҳуҷҷатҳои довталабон;

- таҳияи рӯйхати умумии довталабоне, ки ҳуҷҷат супоридаанд;

- баррасии ҳуҷҷатҳои довталабон барои муайян намудани мувофиқати онҳо ба талаботи таҳассусӣ ва тартиб додани рӯйхати кӯтоҳи довталабоне, ки ба суҳбат иҷозат дода мешаванд (*фармони Президенти Ҷумҳурии Тоҷикистон аз 18.02.2020, №1458*);

- гузаронидани суҳбат бо довталабон, баҳодиҳӣ ва ҷамъбасти натиҷаи озмун (*фармони Президенти Ҷумҳурии Тоҷикистон аз 18.02.2020, №1458*);

- баррасии такрорӣ ҳуҷҷатҳои довталабон барои муайян намудани мувофиқати онҳо ба талаботи таҳассусӣ ва (ё) гузаронидани озмуни такрорӣ дар ҳолатҳое, ки Низомномаи мазкур пешбинӣ намудааст;

- татбиқи қарори комиссияи озмун.

12. Баррасии ҳуҷҷатҳои пешниҳодшуда ва суҳбат бо довталабон бо тартиби пешбининамудаи Низомномаи мазкур анҷом дода мешавад.

13. Хароҷот вобаста ба иштироки довталаб дар озмун (омаду рафт ба (аз) маҳалли гузаронидани озмун, иҷораи

ҷойи истиқомат) аз ҳисоби довталаб пардохт карда мешавад.

2. ТАРТИБИ ТАШКИЛ ВА ФАЪОЛИЯТИ КОМИССИЯИ ОЗМУН

14. Комиссияи озмун барои ишғоли мансабҳои холии мақоми давлатӣ (минбаъд - комиссияи озмун) бо фармоиши (қарори, амри) роҳбари мақоми давлатӣ, ки ҳуқуқи таъин ба мансабҳои холиро дорад, дар ҳайати раис, котиб ва аъзои комиссияи озмун, иборат аз 5 то 9 нафар таъсис дода шуда, ба таври доимӣ амал менамояд. Роҳбари мақоми давлатӣ ҳангоми зарурат метавонад бо фармоиши (қарори, амри) худ ба ҳайати комиссияи озмун тағйирот ворид намояд *фармони Президенти Ҷумҳурии Тоҷикистон аз 18.02.2020, №1458*).

15. Ҳангоми бо дастури Президенти Ҷумҳурии Тоҷикистон, Ҳукумати Ҷумҳурии Тоҷикистон ё Дастгоҳи иҷроияи Президенти Ҷумҳурии Тоҷикистон эълон намудани озмун, комиссияи озмун низ мумкин аст аз тарафи онҳо таъсис дода шавад (фармони Президенти Ҷумҳурии Тоҷикистон аз 19.04.2017, №869) .

16. Ба ҳайати комиссияи озмун аз рӯи мансаб роҳбари мақоми давлатӣ (ё муовини ӯ), намояндагони воҳидҳои сохтори кадрӣ, ҳуқуқӣ, иттифоқи касаба, дигар кормандони таҷрибадори мақоми давлатӣ, ҳамчунин бо мувофиқа намояндагони ташкилотҳои илмӣ ё муассисаҳои таҳсилоти касбии соҳавӣ, мақоми ваколатдори соҳаи хизмати давлатӣ ворид карда мешаванд. Ба комиссияи озмун роҳбари мақоми давлатӣ (ё муовини ӯ) раисӣ менамояд. Дар қори комиссияи озмун роҳбари воҳиди сохтори мақоми давлатӣ, ки ба он корманд қабул карда мешавад, ҳуқуқ дорад иштирок намояд.

Намояндаи Дастгоҳи иҷроияи Президенти Ҷумҳурии Тоҷикистон дар қори комиссияи озмуни мақомоти

давлатӣ метавонад бо ҳуқуқи баҳодихӣ иштирок намояд (фармонҳои Президенти Ҷумҳурии Тоҷикистон аз 19.04.2017, №869, аз 18.02.2020, №1458).

17. Ба ҳайати комиссияи озмуни мақомоти иҷроияи маҳаллии ҳокимияти давлатӣ вобаста ба озмуни мансабҳои холии маъмурии хизмати давлатии сохторҳои мақомоти давлатии аз буҷети маҳаллӣ маблағгузоришаванда ва мақомоти худидоракунии шаҳраку деҳот намояндагони ҳамин мақомот дохил карда шуда, онҳо танҳо ҳангоми сӯҳбат бо довталабони мансабҳои холии маъмурии хизмати давлатии мақомоти худ ҳуқуқи иштирок карданро доранд.

18. Фаъолияти комиссияи озмун дар шакли ҷаласа сурат мегирад. Ҷаласаи комиссияи озмун ҳамон вақт босалоҳият ҳисобида мешавад, ки дар кори он аз се ду ҳиссаи ҳайати комиссияи озмун иштирок дошта бошанд.

19. Иштироки намояндаи мақоми марказии ваколатдори соҳаи хизмати давлатӣ дар рафти гузаронидани сӯҳбат бо довталабон барои ишғоли мансабҳои холӣ дар тамоми ҳудуди Ҷумҳурии Тоҷикистон ё иштироки намояндаи сохторҳои маҳаллии он дар рафти гузаронидани сӯҳбат бо довталабон барои ишғоли мансабҳои холӣ дар ҳудуди дахлдор ҳатмӣ мебошад. Намояндаи мақоми ваколатдор ҳуқуқи баҳодихӣ дорад. Дар бораи гузаронидани сӯҳбат бо довталабон Дастгоҳи иҷроияи Президенти Ҷумҳурии Тоҷикистон, мақоми ваколатдор ва сохтори дахлдори маҳаллии он на дертар аз 3 рӯзи корӣ пеш аз гузаронидани сӯҳбат ба таври хаттӣ хабардор карда мешаванд (фармонҳои Президенти Ҷумҳурии Тоҷикистон аз 19.04.2017, №869, аз 18.02.2020, №1458).

20. Агар довталаб ба мансаби холии ба озмун пешниҳодшуда узви комиссияи озмун бошад, ҳангоми гузаронидани озмуни ин мансаби холӣ ӯ аз ҳайати

комиссияи озмун хориҷ мегардад, ки ҳолати мазкур дар протоколи баррасии ҳуҷҷатҳо нишон дода мешавад.

21. Комиссияи озмун вазифаҳои зеринро иҷро менамояд:

- муайян намудани вақт ва маҳалли баррасии ҳуҷҷатҳо ва гузаронидани сӯҳбат бо довталабон;

- баррасии ҳуҷҷатҳои довталабон дар вақт ва маҳалли муқарраргардида чиҳати муайян намудани мувофиқати онҳо ба талаботи таҳассусӣ, тартиб додани рӯйхати кӯтоҳи довталабон, ки ба сӯҳбат иҷозат дода шудаанд;

- муайян намудани зарурат ва гузаронидани кори хаттӣ ё санҷиши тестӣ бо довталабон;

- гузаронидани сӯҳбат бо довталабон дар вақт ва маҳалли муқарраргардида;

- ҷамъбасти натиҷаи озмун ва пешниҳоди он барои баррасӣ ба роҳбари мақоми давлатӣ;

- гузаронидани озмуни такрорӣ (дар ҳолатҳои пешбиниамудаи Низомномаи мазкур).

22. Барои тартиб додани ҳуҷҷатҳо ва санадҳои комиссияи озмун, даъвату гусели довталабон, гурӯҳи мусоидат дар ҳайати ёрдамчии (ёрдამчиёни) маъмурии комиссияи озмун ташкил карда мешавад.

Котиби комиссияи озмун ва аъзои гурӯҳи мусоидат ҳуқуқи баҳодиҳии довталабонро надоранд (фармони Президенти Ҷумҳурии Тоҷикистон аз 18.02.2020, №1458).

23. Ҳамоҳангсозии фаъолияти мақомоти давлатӣ оид ба гузаронидани озмун, мусоидат ва назорати кори комиссияҳои озмун аз тарафи мақоми ваколатдори соҳаи хизмати давлатӣ ва сохторҳои дахлдори маҳаллии он анҷом дода мешавад.

3. ЭЪЛОН ДАР БОРАИ ГУЗАРОНИДАНИ ОЗМУН

24. Таҳияи эълон дар бораи гузаронидани озмун, нашри эълон дар воситаҳои ахбори омма, ҷой додани он дар сомонаи мақоми ваколатдори соҳаи хизмати давлатӣ ва сомонаи мақомоти дахлдори давлатӣ аз тарафи воҳиди сохтории кадрӣ мақомоти давлатӣ анҷом дода мешавад.

25. Эълон дар бораи гузаронидани озмун маълумоти зеринро дар бар мегирад:

- номи мақоми давлатӣ;

- номи мансабҳои ҳоли ба нишон додани андозаи музди меҳнат;

- талаботи асосӣ нисбат ба довталабон, ки дар асоси талаботи тахассусӣ муайян карда мешаванд;

- муҳлати қабули ҳуҷҷатҳо (дар муҳлати 21 рӯз аз рӯзи нашри якуми эълон дар бораи гузаронидани озмун);

- нишон додани маҳалли ҷойгиршавӣ, суроға, нишонии сомона, суроғаи электронӣ, рақами телефон ва факси мақоми давлатӣ (бо мақсади гирифтани маълумоти иловагӣ);

- дигар иттилооти иловагӣ, ки ба санадҳои меъёрии ҳуқуқӣ муҳолиф нест.

26. Ҳангоми дар сомонаи мақоми давлатӣ ҷой додани эълон дар бораи гузаронидани озмун ба ғайр аз маълумоти дар банди 25 Низомномаи мазкур нишондодашуда, боз дастурамалҳои мансабии мансабҳои ҳолии ба озмун пешниҳодгардида ва номгӯи саволҳои озмун ҷой дода мешаванд.

4. ҚАБУЛ, БАРАСИИ ХУЧҚАТҲО ВА СӢХБАТ БО ДОВТАЛАБОН

27. Довталабон барои иштирок дар озмун ҳуҷҷатҳои зеринро шахсан ва ё тариқи электронӣ пешниҳод менамоянд:

- ариза ба унвони роҳбари мақоми давлатӣ бо шакли дар замимаи 1 пешбинигардида;

- varaқаи шахсии баҳисобгирии кадрҳои (бо 2 дона акси андозаи 4x6);

- тарҷумаи ҳол;

- нусхаи ҳуҷҷатҳо дар бораи таҳсилот;

- нусхаи дафтарчаи меҳнатӣ (ба ғайр аз ҳолатҳое, ки шахс собиқаи меҳнатӣ надорад);

- маълумотнома оид ба вазъи саломатӣ дар шакли 038 УЕ (*фармони Президенти Ҷумҳурии Тоҷикистон аз 18.02.2020, №1458*);

- нусхаи гувоҳномаи рақами мушаххаси андозсупоранда;

- эълومия дар бораи даромадҳо ва вазъи молумулкии худ (*фармони Президенти Ҷумҳурии Тоҷикистон аз 18.02.2020, №1458*);

- нусхаи шиноснома;

- нусхаи билети ҳарбӣ (барои шахсоне, ки хизмати ҳарбиро адо намудаанд).

28. Довталабон метавонанд оид ба таҷрибаи кор ва сатҳи касбии худ маълумоти иловагӣ (нусхаи ҳуҷҷатҳо дар бораи дараҷа ва унвони илмӣ, такмили ихтисос, номгӯи корҳои илмӣ, тавсифномаҳо, тавсияҳо) пешниҳод намоянд.

29. Ариза ва ҳуҷҷатҳо аз тарафи довталабон бояд дар муҳлати муқарраргардида пешниҳод карда шаванд.

30. Воҳиди сохтории кадрӣ мақомоти давлатӣ руйхати умумии довталабонро таҳия карда, онро бо ариза ва ҳуҷҷатҳои пешниҳодшуда ба роҳбари мақоми давлатӣ

манзур менамояд. Роҳбари мақоми давлатӣ рӯйхати умумии довталабон, ариза ва ҳуҷҷатҳои онҳоро барои баррасӣ ба комиссияи озмун ирсол мекунад.

31. Комиссияи озмун баъди анҷоми қабули ҳуҷҷатҳо дар давоми 7 рӯзи корӣ ҳуҷҷатҳои пешниҳодшударо баррасӣ намуда, мувофиқати довталабонро ба талаботи таҳассусӣ нисбат ба мансабҳои ҳоли муайян карда, дар бораи ба сӯҳбат иҷозат додан ё надодани онҳо, меъёри ҳоли гузариши довталабон, вақт ва маҳалли баргузори сӯҳбат бо довталабон (на дертар аз 3 рӯзи корӣ баъди баррасии ҳуҷҷатҳо) қарор қабул намуда, аз ин хусус довталабони ба сӯҳбат иҷозат додашударо хабардор менамояд. Довталабони ба сӯҳбат иҷозат доданашуда низ дар ҳамин муҳлат огоҳ карда мешаванд (фармони Президенти Ҷумҳурии Тоҷикистон аз 19.04.2017, №869).

32. Қарори комиссияи озмун дар бораи баррасии ҳуҷҷатҳо дар шакли протокол таҳия карда шуда, аз ҷониби раиси комиссия, аъзо ва котиби комиссияи озмун имзо карда мешавад. Ба протокол дар бораи баррасии ҳуҷҷатҳо рӯйхати кӯтоҳи довталабони ба сӯҳбат иҷозат додашуда замима мегардад.

33. Сӯҳбат бо довталабон дар вақт ва маҳалли муқарраргардида гузаронида мешавад. Дар ҳолати бо сабаби узрнок тағйир ёфтани санаи гузаронидани сӯҳбат бо довталабон (минбаъд – сӯҳбат), бо қарори комиссияи озмун сӯҳбат ба вақти дигар гузаронида шуда, дар ин хусус Дастгоҳи иҷроияи Президенти Ҷумҳурии Тоҷикистон, мақоми ваколатдори соҳаи хизмати давлатӣ, аъзои комиссияи озмун ва довталабон огоҳонида мешаванд (*фармони Президенти Ҷумҳурии Тоҷикистон аз 18.02.2020, №1458*).

34. Хориҷ карда шуд (*фармони Президенти Ҷумҳурии Тоҷикистон аз 18.02.2020, №1458*;

35. Ҳангоми ба тариқи электронӣ пешниҳод кардани ҳуҷҷатҳо барои иштирок дар озмун довталаб дар сӯҳбат ҳуҷҷатҳои аслиро пешниҳод менамояд.

36. Барои муайян кардани сифатҳои касбӣ ва қобилияти кории довталабон мумкин аст аз санҷиши пешакӣ (навиштани кори хаттӣ, санҷиши тестӣ) (минбаъд - санҷиши пешакӣ) истифода карда шавад. Дар чунин ҳолатҳо довталабон ба санҷиши инфиродӣ ё гурӯҳӣ пеш аз сӯҳбат фаро гирифта, барои гузаронидани санҷиши пешакӣ мутахассисон ҷалб карда мешаванд. Вақт, маҳалли баргузори санҷиши пешакӣ ва меъёри холи (баҳои) гузариш аз санҷиши пешакӣ бо қарори комиссияи озмун ҳангоми баррасии ҳуҷҷатҳо муайян карда мешавад. Дар сурати доир шудани санҷиш ва ба даст наовардани холи (баҳои) гузариш довталабон ба сӯҳбат иҷозат дода намешаванд ва дар ин ҳусус комиссияи озмун дар шакли протокол қарор қабул менамояд. Баҳои кори хаттӣ ҳангоми сӯҳбат ба назар гирифта мешавад (*фармони Президенти Ҷумҳурии Тоҷикистон аз 18.02.2020, №1458*).

37. Сӯҳбат бо ҳар як довталаб алоҳида гузаронида мешавад. Дар рафти сӯҳбат сатҳи донишҳои касбӣ ва қобилияти кории довталабон, ки дар варақаи баҳодихии сифатҳои касбӣ ва қобилияти кории довталабон пешбинӣ шудаанд, муайян карда мешавад (замимаи 2). Меъёри баҳодихӣ аз 2 то 5 ҳол муқаррар мегардад. Аз натиҷаи сӯҳбат барои занон ва ҳамчунин шахсоне, ки хизмати ҳарбиро тибқи даъват адо намуда, бори аввал ба хизмати давлатӣ дар мақомоти давлатӣ ва мақомоти худидоракунии шаҳрак ва деҳот қабул мегарданд, се ҳол илова карда мешавад (*фармони Президенти Ҷумҳурии Тоҷикистон аз 18.02.2020, №1458*).

38. Рафти сӯҳбат бо довталабон ва қарори комиссияи озмун дар шакли протокол бо сабти мухтасари саволу ҷавоб ба расмият дароварда шуда, он аз тарафи раис, аъзо, намоёндагони Дастгоҳи иҷроияи Президенти Ҷумҳурии Тоҷикистон, мақоми ваколатдори соҳаи хизмати давлатӣ ва котиби комиссияи озмун имзо карда мешавад. Дар рафти сӯҳбат мумкин аст аз таҷҳизоти техникаи сабт истифода карда шавад. Дар ҳусуси истифодаи таҷҳизоти техникаи сабт

дар протоколи ҷаласаи ҷамъбастии комиссияи озмун қайд гардида, довталаб дар ин хусус огоҳ карда шуда, сабтҳо ба протокол бо имзои довталаб замима карда мешаванд (*фармони Президенти Ҷумҳурии Тоҷикистон аз 19.04.2017, №869*).

39. Ҷаласаи ҷамъбастии комиссияи озмун баъди анҷоми суҳбат бо довталабон баргузор гардида, номзадҳо барои ишғоли мансабҳои ҳоли тавсия дода мешаванд. Қарори комиссияи озмун дар ғоибии довталаб қабул карда мешавад. Довталаб дар ҳолати ба даст овардани баҳои баландтари ҳоли гузариши муқарраршуда аз озмун гузашта ҳисобида мешавад. Ҳангоми баробар будани ҳоли гузариши довталабон ба мансаби ҳолии дахлдор довталаби аз озмун гузашта бо пешниҳоди раиси комиссияи озмун муайян карда мешавад. Комиссияи озмун ҳуқуқ дорад довталабро тибқи натиҷаҳои суҳбат ба мансаби ҳолии категорияи баробар ё пасттари ҳамин мақоми давлатӣ бо риояи талаботи таҳассусӣ тавсия намояд. Дар чунин ҳолат таъин бояд дар муҳлати то 6 моҳ амалӣ карда шавад (*фармонҳои Президенти Ҷумҳурии Тоҷикистон аз 19.04.2017, №869, аз 18.02.2020, №1458*).

40. Қарори комиссияи озмун барои татбиқ ба роҳбари мақоми давлатӣ пешниҳод карда мешавад ва он ҷиҳати таъин ба мансабҳои ҳоли асос мегардад.

41. Дар сурати ба суҳбат ҳозир нашудани довталаб, ӯ аз озмун нагузашта ҳисобида мешавад.

42. Агар дар озмун номзадҳо барои ишғоли мансабҳои ҳоли муайян нагарданд, тибқи муқаррароти Низомномаи мазкур аз нав озмун эълон карда мешавад.

43. Довталаб на дертар аз 5 рӯзи кории баъди ҷамъбасти озмун бо тариқи хатгӣ, почтаи электронӣ ва телефон аз натиҷаи суҳбат хабардор карда мешавад.

44. Ҳуҷҷатҳои пешниҳоднамудаи довталабоне, ки ба суҳбат иҷозат дода нашудаанд ё аз озмун нагузаштаанд, дар асоси муроҷиати довталаб бо гирифтани забонхат баргардонида мешаванд. Ин ҳуҷҷатҳо мумкин аст дар

давоми 3 соли баъди ҷамъбасти озмун дар воҳиди сохтории кадрӣ мақоми давлатӣ нигоҳ дошта шаванд.

5. ТАЪИНИ ДОВТАЛАБ БА МАНСАБИ ХОЛӢ

45. Роҳбари мақоми давлатӣ дар асоси қарори комиссияи озмун довталаби барои ишғоли мансабҳои холи тавсияшударо дар муҳлати на дертар аз 5 рӯзи корӣ ба мансаб таъин менамояд. Дар вақти таъин ба мансаби маъмурии хизмати давлатӣ бояд талаботи қонунгузории Ҷумҳурии Тоҷикистон дар бораи қабул ба хизмати давлатӣ риоя карда шавад.

46. Ошкор намудани маълумоти нодурусти пешниҳоднамудаи довталаб, ки боиси тавсияи мусбии комиссияи озмун гардидааст, барои рад намудани таъини довталаб ба мансаби холи асос мегардад.

47. Дар сурати ҳозир нагардидани довталаб ҳангоми таъин ё аз таъин ба мансаб даст кашидани довталаб, мансаб холи доништа шуда, аз нав озмун эълон карда мешавад.

48. Роҳбари мақоми давлатӣ ҳуқуқ дорад, қарори комиссияи озмунро дар бораи ба мансаби холи таъин намудани довталаб бо далелҳои асоснок рад ё гузаронидани озмуни такрориро таъин намояд.

49. Мақоми давлатӣ ўҳдадор аст на дертар аз 10 рӯзи корӣ баъди ҷамъбасти озмун оид ба натиҷаи озмун ба мақоми ваколатдори соҳаи хизмати давлатӣ бо шакли дар замимаи 3 пешбинишуда маълумот пешниҳод намояд.

6. МУҚАРРАРОТИ ХОТИМАВӢ

50. Ҳангоми гузаронидани озмун роҳбари мақоми давлатӣ, кормандони воҳиди сохтории кадрӣ мақоми давлатӣ, аъзои комиссияи озмун, гурӯҳи мусоидат ва довталабон ўҳдадоранд талаботи санадҳои меъёрии

ҳуқуқии Ҷумҳурии Тоҷикистон ва Низомномаи мазкурро риоя намоянд.

51. Ҳуҷҷатҳои тартибдодаи комиссияи озмун дорои нишонаи «Барои истифодаи хизматӣ» мебошанд. Довталаб ҳуқуқ дорад бо ҳуҷҷатҳои комиссияи озмун дар қисме, ки ба ӯ дахл доранд, шинос шавад.

52. Довталаб ҳуқуқ дорад аз қарори комиссияи озмун ё роҳбари мақоми давлатӣ ба мақоми ваколатдори соҳаи хизмати давлатӣ ё суд шикоят намуда, бекор кардани қарор дар бораи рад намудани ба мансаби ҳолӣ таъин намудан ва ё гузаронидани озмуни такрориро талаб кунад.

53. Мақоми ваколатдори соҳаи хизмати давлатӣ шикояти довталабро нисбати қарори комиссияи озмун ва (ё) роҳбари мақоми давлатӣ баррасӣ намуда:

- дар сурати ошкор шудани ҳолати риоя нагардидани талаботи Низомномаи мазкур ба роҳбари мақоми давлатӣ дар бораи бекор кардани қарори қабулшуда пешниҳод манзур менамояд;

- дар сурати тасдиқ нагардидани далелҳои шикоят ба мақомоти давлатӣ ва довталаб хаттӣ хабар медиҳад.

54. Роҳбари мақоми давлатӣ ё бо супориши ӯ комиссияи озмун пешниҳоди мақоми ваколатдори соҳаи хизмати давлатиро дар давоми на дертар аз 10 рӯзи корӣ баррасӣ менамоянд. Роҳбари мақоми давлатӣ ё комиссияи озмун метавонанд қарори пештар қабулшудаи худро бекор ва қарори нав (дар бораи таъин ба мансаб ё гузаронидани озмуни такрорӣ) қабул кунанд ё пешниҳоди мақоми ваколатдори соҳаи хизмати давлатиро бо далелҳои асоснок рад намоянд.

55. Бекор кардани қарори қаблан қабулшуда аз тарафи комиссияи озмун барои бекор кардани қарори роҳбари мақоми давлатӣ ва қабули қарори нав (дар бораи

таъин ба мансаб ё гузаронидани озмуни такрорӣ) асос мегардад.

56. Агар аз тарафи комиссияи озмун ва роҳбари мақоми давлатӣ қарорҳои қаблан қабулшуда бекор карда нашаванд, мақоми ваколатдори соҳаи хизмати давлатӣ ва довталаб ҳуқуқдоранд ба суд муроҷиат намоянд.

57. Озмуни такрорӣ бе эълон кардани озмун тибқи муқаррароти Низомномаи мазкур на дертар аз 5 рӯзи кории баъди бекор кардани қарори комиссияи озмун бо иштироки намояндагони Дастгоҳи иҷроияи Президенти Ҷумҳурии Тоҷикистон, мақоми ваколатдори соҳаи хизмати давлатӣ, роҳбари мақоми давлатӣ, ҳайати комиссияи озмун ё ҳайати нави комиссияи озмун бо довталабони дахлдор гузаронида мешавад (фармони Президенти Ҷумҳурии Тоҷикистон аз 19.04.2017, №869).

58. Қарори қабулкардаи комиссияи озмун аз натиҷаи озмуни такрорӣ барои қабули қарори дахлдори роҳбари мақоми давлатӣ асос мегардад. Роҳбари мақоми давлатӣ аз рӯи қарори нави комиссияи озмун дар муҳлати на дертар аз 5 рӯзи корӣ қарори дахлдор қабул карда, дар ин бора мақоми ваколатдори соҳаи хизмати давлатӣ ва довталабро хабардор менамояд.

59. Барои риоя накардани талаботи Низомномаи мазкур шахсони масъули мақомоти давлатӣ тибқи тартиби муқаррарнамудаи қонунгузори Ҷумҳурии Тоҷикистон ба ҷавобгарӣ кашида мешаванд (фармони Президенти Ҷумҳурии Тоҷикистон аз 19.04.2017, №869).

Замимаи 1

ба Низомнома дар бораи тартиби
гузаронидани озмун барои ишғоли
мансабҳои холии маъмурии хизмати давлатӣ

Ба унвони роҳбари
мақоми давлатӣ

Аз номи довталаб

(насаб, ном, номи падар)

(суроғи чойи истиқомат)

А Р И З А

Хоҳиш менамоям, ки ба ман барои иштирок намудан дар озмун
барои ишғоли мансаби холии _____
(номи мансаби холи)

(номи мақоми давлатӣ)

ичозат дода шавад.

Ба ариза ҳуччатҳои зерин замима мегарданд:

Барои мавҷуд набудани мамониатҳои муқаррарнамудаи Қонуни
Ҷумҳурии Тоҷикистон «Дар бораи хизмати давлатӣ», Қонуни Ҷумҳурии
Тоҷикистон «Дар бораи мубориза бар зидди коррупсия» ва дигар санадҳои
меъриии ҳуқуқии Ҷумҳурии Тоҷикистон дар бораи қабул ба мансаби
давлатӣ, асли будани ҳуччатҳои пешниҳодшуда ва дурустии маълумоти
онҳо масъул мебошам.

Барои санҷиши ҳуччатҳои пешниҳоднамудаам розӣ мебошам.

(имзо)

(насаб, ном, номи падар)

« ____ » _____ соли 20 ____
(санаи пешниҳоди ариза)

Замимаи 2
ба Низомнома дар бораи тартиби
гузаронидани озмун барои ишғоли
мансабҳои холии маъмурии хизмати давлатӣ

Варақаи

баҳодихии сифатҳои касбӣ ва қобилияти кори докталабон

Номи мақомоти давлатӣ _____

Номи пурраи мансаб _____

Санаи баргузори озмун « ____ » _____ соли _____

Рр/т	Насаб, ном, номи падари докталаб	Сифатҳои касбӣ		Қобилияти кори		Имтиёзи пешбиниам удаи банди 37 Низомномаи мазкур	Ҷамъи ҳолҳо	Эзоҳ
		Донишҳои касбӣ ва маҳорати ташкили кор	Донишҳои санадҳои меъёрии ҳуқуқӣ, таърих ва фарҳанг	Донишҳои забони давлатӣ ва забонҳои хориҷӣ	Маҳорати кор бо технологияи иттилоотӣ (электронӣ)			
1	2	3	4	5	6	7	8	9

Эзоҳ: * Дар сутуни 7 ҳангоми мувофиқати докталаб ба имтиёзи пешбинигардидаи банди 37 Низомномаи мазкур 3 ҳол илова карда мешавад.

Узви комиссия _____
(имзо) _____ (Насаб, ном, номи падар)

ба Низомнома дар бораи тартиби
гузаронидани озмун барои ишғоли
мансабҳои холии маъмурии хизмати
давлатӣ

Маълумот

оид ба баргузори озмун барои ишғоли мансабҳои холии маъмурии хизмати давлатӣ
дар _____ аз «__» _____ соли 20__
(номи мақоми давлатӣ) (рӯз, моҳ, сол)

Наشري эълон _____
(номгӯи воситаҳои ахбори омма, сомонаҳои мақомоти давлатӣ)

Рр/т	Номгӯи мансабҳои ба озмун пешниҳод шуда	Шумораи довталабон	Шумораи довталабоне, ки дар навиштани кори хатгӣ, санҷиши тести иштирок намуданд	Шумораи довталабони ба сӯҳбат иҷозат дода нашуда	Шумораи довталабони ба сӯҳбат иҷозат додашуда	Аз озмун гузаштанд		Аз озмун нагузаштанд		Эзоҳ
						Аз мақоми маъмур	Дигар довталабон	Аз мақоми маъмур	Дигар довталабон	
1	2	3	4	5		7	8	9	10	11
1										
Ҳамагӣ										

Дар эзоҳ сабаби ба мансаб таъин нагардидани довталабони аз озмун гузашта шарҳ дода мешавад.

Роҳбари сохтори кадрӣ

(имзо) (насаб, ном, номи падар)

«__» _____ соли 20__
(санаи тартиб додан)